

നോമിനേറ്റ് ചെയ്ത് പഞ്ചായത്തിൽനിന്നും ലഭിക്കാത്തതുകാരണം സെലക്ഷൻ കമ്മിറ്റി സമയബന്ധിതമായി രൂപീകരിക്കാൻ ശിശുവികസന പദ്ധതി ഓഫീസർമാർക്ക് കഴിയാത്ത സാഹചര്യമാണ് സെലക്ഷൻ നടപടികൾ നീണ്ടു പോകുവാൻ കാരണമായിട്ടുള്ളത്. നിലവിൽ, WP(C) No. 24893/2018 നേൽ 26-11-2019-ൽ പുറപ്പെടുവിച്ച വിധിന്യായപ്രകാരം സെലക്ഷൻ കമ്മിറ്റി രൂപീകരണവും നടപടികളും ബഹുമാനപ്പെട്ട കേരള ഹൈക്കോടതി റദ്ദുചെയ്തിട്ടുണ്ട്.

(സി) അങ്കണവാടികളിൽ ജീവനക്കാരെ അടിയന്തരമായി നിയമിക്കേണ്ടതിനാൽ ഇതുസംബന്ധിച്ചുള്ള തടസ്സം ഒഴിവാക്കാൻ സർക്കാർ സ്വീകരിച്ച നടപടികൾ വ്യക്തമാക്കാമോ?

അതിയന്തർ ഐ.സി.ഡി.എസ്. പ്രോജക്ടിലുൾപ്പെട്ട നെയ്യാറ്റിൻകര മുനിസിപ്പാലിറ്റിയിലെ അങ്കണവാടി സെലക്ഷൻ ലിസ്റ്റിനെതിരെ ആക്ഷേപമുനയിച്ച് ശ്രീമതി. മോനിഷ എം.എസ്. -ഉം കൂട്ടരും ഫയൽ ചെയ്ത WP(C) No. 24893/ 2018 നേൽ 26-11-2019-ന് ബഹുമാനപ്പെട്ട കേരള ഹൈക്കോടതി പുറപ്പെടുവിച്ച വിധിന്യായമനുസരിച്ച് നെയ്യാറ്റിൻകര മുനിസിപ്പാലിറ്റിയിലെ സെലക്ഷൻ ലിസ്റ്റ് റദ്ദാക്കുകയും മറ്റിടങ്ങളിൽ 26-11-2019-ന് മുൻപ് പുതിയ സെലക്ഷൻ കമ്മിറ്റി രൂപീകരണമുൾപ്പെടെയുള്ള നടപടി പൂർത്തിയായിട്ടുണ്ടെങ്കിൽ മാത്രം ആയത് നില നിൽക്കുന്നതാണെന്നും അല്ലാത്തപക്ഷം പുതിയ സർക്കാർ ഉത്തരവിന്റെ അടിസ്ഥാനത്തിലേ പുതിയ സെലക്ഷൻ നടപടികൾ സ്വീകരിക്കാവൂ എന്നും ഉത്തരവായിട്ടുള്ളതാണ്. പ്രസ്തുത വിധിന്യായത്തിനെതിരെ സർക്കാർ 30-9-2020-ൽ WA No. 730/2020 നമ്പരായി റിട്ട് അപ്പീൽ ഫയൽ ചെയ്തിട്ടുണ്ട്. പ്രസ്തുത റിട്ട് അപ്പീലിൽ അന്തിമവിധിവരുന്ന മുറയ്ക്ക് മാത്രമേ സെലക്ഷൻ നടപടികൾ ആരംഭിക്കാൻ കഴിയുകയുള്ളൂ. അങ്കണവാടി നിയമനങ്ങളിൽ കൂടുതൽ സുതാര്യതയും അക്കൗണ്ടബിലിറ്റിയും വേഗതയും ഉറപ്പാക്കുന്നതിന് പ്രസ്തുത ജീവനക്കാരുടെ നിയമന സേവന വ്യവസ്ഥകൾ പരിഷ്കരിക്കുന്നതു സംബന്ധിച്ചുള്ള വിഷയം പരിഗണനയിലാണ്.

വനിത-ശിശുവികസന വകുപ്പിന്റെ പ്രവർത്തനം

294 (5019) ശ്രീമതി യു. പ്രതിഭ: താഴെ കാണുന്ന ചോദ്യങ്ങൾക്ക് ആരോഗ്യ- വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) 2016-21 കാലയളവിൽ രൂപീകരിച്ച വനിത-ശിശുവികസന വകുപ്പിന്റെ പ്രവർത്തനം ലക്ഷ്യപ്രാപ്തിയിൽ എത്തിക്കുന്നതിന് എന്തെല്ലാം ശ്രമങ്ങളാണ് വകുപ്പ് നടത്തി വരുന്നതെന്ന് വിശദമാക്കുമോ?

2016-2021 കാലയളവിൽ രൂപീകരിച്ച വനിത ശിശു വികസന വകുപ്പിന്റെ പ്രവർത്തനം ലക്ഷ്യപ്രാപ്തിയിൽ എത്തിയുവാൻ സ്ത്രീകളുടേയും കുട്ടികളുടേയും ക്ഷേമത്തിനായി വിവിധപദ്ധതികൾ ആവിഷ്കരിച്ച് നടപ്പിലാക്കിയിരിക്കുന്നതിനൊപ്പം ലിംഗ അസമത്വം, സ്ത്രീധന ഗാർഹിക പീഡനം ഇവയ്ക്കെതിരെ സമൂഹത്തിൽ വ്യാപക ബോധവൽക്കരണ പരിപാടികളും നടത്തിവരുന്നു. ഒറ്റപ്പെട്ട് കഴിയുന്ന സ്ത്രീകൾ, വിധവകൾ, HIV ബാധിതർ, ലൈംഗിക തൊഴിലാളികൾ എന്നിവരുടെ ക്ഷേമത്തിനായി നൂതന പദ്ധതികൾ ആവിഷ്കരിച്ച് നടപ്പിലാക്കുവാനും വകുപ്പ് ഉദ്ദേശിക്കുന്നു. വനിതാ ശിശു വികസനവകുപ്പ് സ്ത്രീകളുടെ ക്ഷേമത്തിനായി ആവിഷ്കരിച്ച് നടപ്പിലാക്കിയിരിക്കുന്ന വിവിധപദ്ധതികളുടെ വിശദാംശം അനുബന്ധം- 1 ആയി ചേർക്കുന്നു.

(ബി) കേരളത്തെ മാതൃശിശു സൗഹൃദ സംസ്ഥാനമായി മാറ്റുന്നതിന് സമഗ്രമായ രൂപരേഖ തയ്യാറാക്കുന്ന പ്രവൃത്തിയുടെ പുരോഗതി വ്യക്തമാക്കുമോ?

പൊതുയിടങ്ങളിൽ മാതൃശിശു സൗഹൃദമാക്കുവാൻ Breast Feeding pod-കൾ സ്ഥാപിക്കാനുള്ള നടപടികൾ സ്വീകരിച്ചുവരുന്നു.

(സി) പ്രസവാനന്തരം ഒരു മണിക്കൂറിനുള്ളിൽ മുലയൂട്ടൽ ആരംഭിക്കൽ, ആറുമാസംവരെ മുലയൂട്ടുന്ന അമ്മമാരുടെ ശതമാനത്തിൽ ഉണ്ടായിട്ടുള്ള കുറവ് പരിഹരിക്കൽ എന്നിവയ്ക്ക് എന്തെല്ലാം പദ്ധതികളാണ് ആസൂത്രണം ചെയ്തുവരുന്നതെന്ന് അറിയിക്കുമോ?

വനിത ശിശു വികസന വകുപ്പിൻ കീഴിൽ സ്ത്രീകൾക്കും കുട്ടികൾക്കും കൂടുതൽ ലഭ്യമാകുന്ന സഹായ പദ്ധതികളുടെ വിവരങ്ങൾ അനുബന്ധം 2 ആയി ചേർക്കുന്നു.*

(ഡി) ആദിവാസി മേഖലകളിൽ ഈ പദ്ധതി നടപ്പാക്കുന്നതിന് എന്തു നടപടിയാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

കുഞ്ഞുജനിച്ച് ആദ്യ ഒരു മണിക്കൂറിനുള്ളിൽ മുലപ്പാൽ നൽകുന്നതിന്റെ പ്രാധാന്യത്തെപ്പറ്റിയും 6 മാസം വരെ മുലപ്പാൽ മാത്രം നൽകുന്നതിനെപ്പറ്റിയും തുടർന്ന് മറ്റു പോഷകാഹാരത്തോടൊപ്പം മുലപ്പാൽ നൽകുന്നതിന്റെ ആവശ്യകതയെ പറ്റിയും സംയോജിത ശിശു വികസന പദ്ധതിയുടെ മേൽനോട്ടത്തിൽ അങ്കണവാടി പ്രവർത്തകർ മുഖേന കേരളമൊട്ടാകെ ബോധവൽക്കരണ പരിപാടികൾ സംഘടിപ്പിച്ചുവരുന്നു. ജില്ലാടിസ്ഥാനത്തിൽ പ്രോഗ്രാം ഓഫീസർമാർ, സി.ഡി.പി.ഒ. എന്നിവരുടെ ആഭിമുഖ്യത്തിൽ വെബ്ബിനാർ സംഘടിപ്പിച്ചുവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.